


VOSSCHOT 


गिरिजकुमार माथुर का जन्म सन्‌ ।9]8 में गुना, मध्य 
प्रदेश में हुआ। प्रारंभिक शिक्षा झाँसी, उत्तर प्रदेश में 
ग्रहण करने के बाद उन्होंने एम.ए. अग्रेजी व एल.एल.बी. को 
उपाधि लखनऊ से अर्जित को। शुरू में कुछ समय तक 
वकालत की। बाद में आकाशवाणी और दूरदर्शन में कार्यरत 
हुए। उनका निधन सन्‌ ।994 में हुआ। 
गिरिजाकुमार माथुर की प्रमुख रचनाएँ हैं-नाश और 
निर्माण, धूप के धान, शिलापंख चमकीले, भीतरी नदी 
की यात्रा (काव्य-संग्रह); जन्म कैद (नाटक); नयी 
कविता : सीमाएँ और संभावनाएँ (आलोचना)। 
नयी कविता के कवि गिरिजाकुमार माथुर रोमानी मिजाज 
के कवि माने जाते हैं। वे विषय को मौलिकता के पक्षधर तो 
हैं परंतु शिल्प की विलक्षणता को नजरअंदाज करके नहीं। 
चित्र को अधिक स्पष्ट करने के लिए वे वातावरण के रंग 
को भरते हैं। वे मुकत छंद में ध्वनि साम्य के प्रयोग के कारण 
तुक के बिना भी कविता में संगीतात्मकता संभव कर सके 
हैं। भाषा के दो रंग उनकी कविताओं में मौजूद हैं। वे जहाँ 
रोमानी कविताओं में छोटी-छोटी ध्वनि वाले बोलचाल के 
शब्दों का प्रयोग करते हैं, वहीं क्लासिक मिजाज की कविताओं 
में लंबी और गंभीर ध्वनि वाले शब्दों को तरजीह देते हैं। 

A छाया मत छूना कविता के माध्यम से कवि यह कहना चाहता है कि जीवन में 

८ सुख ओर दुख दोनों की उपस्थिति है। विगत के सुख को यादकर वर्तमान के दुख 

o को और गहरा करना तर्कसंगत नहीं हे। कवि के शब्दों में इससे दुख दूना होता 

- है। विगत की सुखद काल्पनिकता से चिपके रहकर वर्तमान से पलायन की अपेक्षा, 
कठिन यथार्थ से रू-ब-रू होना ही जीवन की प्राथमिकता हानी चाहिए। 

कविता अतीत की स्मृतियां को भूल वर्तमान का सामना कर भविष्य का वरण 

करने का सदेश देती है। वह यह बताती है कि जीवन के सत्य को छोड़कर उसकी 


छायाओं से भ्रमित रहना जीवन की कठोर वास्तविकता से दूर रहना है। कविता में 


रोमानी भावबोध की अभिव्यक्ति देखी जा सकती हे। 

८9 तहा त दोः 2०८४७ 


छाया मत छूना 
मन, होगा दुख दूना। 

जीवन में हैं सुरंग सुधियाँ सुहावनी 

छवियों की चित्र-गंध फैली मनभावनी; 
तन-सुगंध शेष रही, बीत गई यामिनी, 

कुंतल के फूलों की याद बनी चाँदनी। 
भूली-सी एक छुअन बनता हर जीवित क्षण- 
छाया मत छूना 

मन, होगा दुख दूना। 

यश है या न वैभव है, मान है न सरमाया; 
जितना ही दौड़ा तू उतना ही भरमाया। 

प्रभुता का शरण-बिंब केवल मृगतृष्णा है, 

हर चंद्रिका में छिपी एक रात कृष्णा है। 

जो है यथार्थ कठिन उसका तू कर पूजन- 
छाया मत छूना 

मन, होगा दुख दूना। 

दुविधा-हत साहस है, दिखता है पंथ नहीं, 
देह सुखी हो पर मन के दुख का अंत नहीं। 
दुख है न चाँद खिला शरद-रात आने पर, 
क्या हुआ जो खिला फूल रस-बसंत जाने पर? 
जो न मिला भूल उसे कर तू भविष्य वरण, 
छाया मत छूना 

कवि ने कठिन यथार्थ के पूजन की बात क्यों कही है? 

भाव स्पष्ट कोजिए- 

प्रभुता का शरण-बिंब केवल मृगतृष्णा है, 

हर चंद्रिका में छिपी एक रात कृष्णा है। 

'छाया' शब्द यहाँ किस संदर्भ में प्रयुक्त हुआ है? कवि ने उसे छूने के लिए मना क्यों किया है? 
कविता में विशेषण के प्रयोग से शब्दों के अर्थ में विशेष प्रभाव पड़ता है, जैसे कठिन यथार्थ। 
कविता में आए ऐसे अन्य उदाहरण छाँटकर लिखिए और यह भी लिखिए कि इससे शब्दों के अर्थ में क्या 
विशिष्टता पैदा हुई? 

'मृगतृष्णा' किसे कहते हैं, कविता में इसका प्रयोग किस अर्थ में हुआ है? 

“बीती ताहि बिसार दे आगे की सुधि ले' यह भाव कविता की किस पंक्ति में झलकता है? 
कविता में व्यक्त दुख के कारणों को स्पष्ट कोजिए। 


ना और अभिव्यक्ति 


“जीवन में हैं सुरंग सुधियाँ सुहावनी', से कवि का अभिप्राय जीवन की मधुर स्मृतियों से है। आपने अपने 
जीवन की कौन-कौन सी स्मृतियाँ संजो रखी हैं? 

'क्या हुआ जो खिला फूल रस-बसंत जाने पर?' कवि का मानना है कि समय बीत जाने पर भी उपलब्धि 
मनुष्य को आनंद देती है। क्या आप ऐसा मानते हैं? तर्क सहित लिखिए। 


पाठेतर सक्रियता 


० आप गर्मी की चिलचिलाती धूप में कभी सफ़र करें तो दूर सड़क पर आपको पानी जैसा दिखाई 
देगा पर पास पहुँचने पर वहाँ कुछ नहीं होता। अपने जीवन में भी कभी-कभी हम सोचते कुछ 
हैं, दिखता कुछ है लेकिन वास्तविकता कुछ और होती है। आपके जीवन में घटे ऐसे किसी अनुभव 
को अपने प्रिय मित्र को पत्र लिखकर अभिव्यक्त कीजिए। 

० कवि गिरिजाकुमार माथुर की “पंद्रह अगस्त” कविता खोजकर पढ़िए और उस पर चर्चा कीजिए। 

क्षितिज 
शब्द-संपदा 
छाया - भ्रम, दुविधा 
सुरंग - रंग-बिरंगी 
छवियों की चित्रगंध - चित्र को स्मृति के साथ उसके आसपास को गंध का अनुभव 
यामिनी - तारों भरी चाँदनी रात 
कुंतल - लंबे केश 
सरमाया - पूँजी 
प्रभुता का शरण-बिंब - बड्प्पन का अहसास 
दुविधाहत साहस - साहस होते हुए भी दुविधाग्रस्त रहना 
यह भी जानें 


प्रसिद्ध गीत "क hall ०५९rc०mM€' का हिंदी अनुवाद 'हम होंगे कामयाब' शीर्षक से कवि गिरिजाकुमार 
माथुर ने किया है। 





RN 

